

रजा प्रवास सवलत  
खाजगी वाहन्यांवा वापर.

महाराष्ट्र शासन  
वित्त विभाग,

शासन निर्णय क्रमांक प्रवास-१०८५/प्र. क्र. २२५/सेवा-५  
मंत्रालय, मुंबई-४०० ०३२ दिनांक : १ ऑगस्ट १९८६.

पहा :- [१] शासन निर्णय वित्त विभाग क्र. टीआरअ-१०६३/२७२६/५,  
दिनांक २३.१०.६३

[२] शासन निर्णय वित्त विभाग क्र. टीआरअ-११८०/सीआर-३१८/  
एसईआर-५, दिनांक २.९.८०

शासन निर्णय :- शासकीय कर्म्या-यांना, रजेचे कालावधीत स्वग्रामी जाण्यासाठी अर्थसहाय्याची सवलत योजना वर दर्शविलेला शासन निर्णय क्र. [१] अन्वये प्रथम मंजूर करण्यात आली व वर दर्शविलेला शासन निर्णय क्र. [२] अन्वये त्यात काही सुधारणा करण्यात आल्या. शासन निर्णय, दिनांक २३.१०.६३ सोबतच्या परिशिष्टात देण्यात आलेल्या तपशिलातील परि. १५[दोन] व परि. १७ खालील उप परिच्छेद ५ अन्वये, मुख्यालयापासून स्वग्रामी जाण्यासाठी, खाजगी मोटार गाडीचा किंवा भाड्याच्या गाडीचा वापर केल्यावरही विहीत प्रयत्नपूर्वक रजा प्रवास सवलत देय समजण्यात आली आहे. अशा खाजगी वाहनाने केलेल्या प्रवासाची सत्यापनपत्र पडताळणे कठीण होते. तसेच त्यामुळे रजा प्रवास सवलतीचा दुरुप्रयोग होण्याची शक्यता नाकारता येत नाही. या सर्व बाबींचा विचार करून शासन असा आदेश देत आहे की, भाड्याने घेतलेली बस, मोटार गाडी किंवा अन्य वाहनाने केलेला, तसेच स्वतःच्या मोटार गाडीने केलेला प्रवास, रजा प्रवास सवलतीसाठी पात्र समजण्यात येऊ नये. मात्र राज्य परिवहन महामंडळ किंवा सार्वजनिक क्षेत्रातील पर्यटन विकास महामंडळ किंवा शासनाच्या स्थानिक संस्था तर्फे चालविल्या जाणा-या बसगाड्या, मोटार गाड्या यांनी केलेल्या प्रवासासाठी प्रवास सवलत योजनेअंतर्गत अर्थसहाय्य अनुज्ञेय राहिल.

२. हे आदेश दिनांक १.८.१९८६ पासून अंमलात येतील. ह्या दिवशी किंवा त्यानंतर सुरु होणा-या प्रवासांच्या बाबतीत, हे आदेश लागू होतील. ह्यापूर्वी सुरु झालेला प्रवास किंवा यापूर्वी निकालात काढलेल्या प्रकरणांचा नव्याने विचार केला जाऊ नये.

महाराष्ट्राचे राज्यपाल यांच्या आदेशानुसार व नावाने,

व्यं. दे. पानसे,  
शासनाचे सह सचिव,  
वित्त विभाग

क्र. मा. प.